

LIL RUŻAR BRIFFA

(Dehret fil-*"Pronostku Malti"* ta' 1-1928)

Ta' F.S. CARUANA

Għad jgħaddi ż-żmien, Rużar, bħal holma mbiegħda
 U għad niltaqgħu hiemda b'qalb mitfija
 Fi xfar l-irdum, inharsu lura u ngħidu :
 "Fejn huwa, herba, ż-żmien minn taż-żgħożija?"

"Fejn huma l-jiem li qalbna kienet waħda
 U hsiebna bħal farfett iżur il-ward :
 Infittxu l-hena u nsibu l-hena mħallta,
 Għax hena mħallta biss hemm fuqha l-art !

"W infittxu lil xulxin ha nferrġu għommitna,
 W insabbru lil xulxin bl-istess hemm tagħna ;
 Għax qbilna f'kollox : fl-hena w fit-tbatija
 (Għax qbilna sa fix-xejra minn tal-għana !

" U qbilna sa fil-hsieb li jgalleb mohħna,
 U qbilna fit-tbissima ta' xoffitna,
 U qbilna fit-tektik ta' ġo sidirna,
 U qbilna sa fix-xejra ta' mħabbitna !...

"U għadda ż-żmien, 'ma l-għanja baqgħet fina :
Il-għanja helwa, l-għanja taż-żgħożija,
 U għad li ma stajniex niktbuha dejjem
 Ġo qalbna twieldet... għexet bla tbatija".

Għad jgħaddi ż-żmien, Rużar, u għad niltaqgħu
 Fi xfar l-irdum, imkaxkra mix-xjuħija,
 U għad li hsiebna ikun għajjen bid-dinja,
 Il-għanja fina tibqa' taż-żgħożija.

18.4.1927

NOTA EDITORJALI: Iz-żewġ poeziji "Lil F.S. Caruana" ta' Rużar Briffa (Pronostku 1927) u "Lil Rużar Briffa" ta' F.S. Caruana (Pronostku 1928), kienu ġew maqlubin bil-Franċiż minn Laurent Ropa u miġjubin fil-ktieb tiegħu "Pœtes Maltais".